

# Il-Hamrun

... mhux Marċi Biss

*minn Sergio Grech*




**Hu interessanti kif tradizzjonalment hafna waqfu jharsu lejn il-Hamrun bhala sempliċiment il-belt li tispeċjalizza fil-loghob tal-ballun u l-festa ta' San Gejtanu.**

Imma wiehed ma jridx jinsa li l-Hamrun kien centru vibranti kulturalment fil-passat riċenti. Fil-Hamrun kien hemm tradizzjoni twila ta' teatrin kif wera dan l-ahhar Mario Azzopardi fil-ktieb li jgħib l-isem *It-Teatrin*. Fil-Hamrun kellek ukoll entużjażmu kbir għaċ-ċinema u l-mużika operestika fejn mhux darba u tnejn l-impresarji għabu artisti ta' fama minn barra.

Xi haġa li tolqotni hi li erba' poeti kontemporanji li taw is-sehem taghhom biex iġeddu l-moviment tal-poeżija Maltija u d-drama kienu mill-Hamrun. Qed nahseb f'**Mario Azzopardi, Victor Fenech, Alfred Degabriele** u **Oreste Calleja**.

Sadanittant, każin minnhom tal-banda kellu wkoll il-preżenza kontinwa ta' żewġ poeti importanti fil-qafas tal-poeżija romantika: Anton Buttigieg - li kien mill-Qala Għawdex - u l-Marsi Dun Frans Camilleri li hafna habbewh għall-qalb tajba tiegħu.

Dan l-artiklu se jipprova jevalwa l-kontribut li taw dawn l-awturi li bosta minna missejna minnhom matul l-esperjenza skolastika tagħna. Bejniethom dawn il-kittieba hemm il-fil tat-tiġdid; il-bżonn li l-kontinwita tkun rispettata imma mibdula anki jekk bi skemi għal kollox radikali u kontroversjali.



## Il-Poeta tal-Vrus Mqallba

Mario Azzopardi imwieled il-Hamrun f'Settembru tal-1944, kien wiehed mill-fundaturi ewlenin tal-Moviment Qawmien Letterarju. Il-Moviment tweled fl-1967 bl-iskop deċeżiv li jaqta' linja mill-passat. Klikka ta' awturi li kienet tinkludi lil Victor Fenech, Charles Flores, Achille Mizzi u Albert Marshall fost l-oħrajn imbarkaw fuq proġett ambizzjuż fejn riedu li l-letteratura tiehu ċ-ċentralità u mhux iktar il-periferija.



Azzopardi kiteb poeżija li attakkat il-metrika tradizzjonali u fetqet l-ipokrezija. Kienet poeżija li ma niżlitx lil kulhadd u kien hemm min kien xettiku lejha u min laqqamha tat-tikek.

Azzopardi kiteb poeżija u proża politika li ma tafx kompromess. Kontinwament huwa żewweġ flimkien dawn iż-żewġ generi. Fil-hidma tiegħu emmen ukoll fil-palk u dan l-ahhar qed jikteb ukoll testi għall-adolexxenti.

Riċentament stqarr fuq l-Education 22, li personalment hu sfiduċja l-poeżija ghax din ma tinteressa lil hadd u sostna li l-awturi illum dahlu f'ċenaklu fejn qed jiktbu għalihom biss.

li l-kittieb ma għandux jibqa' lura mill-arena politika u għandu jesprimi fehmtu fuq temi nazzjonali. Diversi drabi xela lill-awturi shabu u lill-intelletwali universitarji b'silenzju li jwerwrek.

Fost l-iktar tappi importanti fil-karriera ta' Azzopardi kien hemm il-kotba *Passiflora*, *Tabernakli*, *Noti mis-Sanatorju tal-Mistiċi*, *Alicia titkellem mill-imwiet*, u *Vampir*. Il-ktieb *Vampir*, dan l-aħhar, kien ukoll f'polemika wara li sofra ċensura fil-konfront tiegħu.



## Il-Poeta tal-Poeproża



Victor Fenech tweled il-Hamrun fil-11 ta' Ottubru 1935. Studja l-Liċeo, il-Kulleġġ ta' St. Michael (1953-54), u l-Università ta' Malta (1960-64) fejn iggradwa *cum laude* fl-Ingliż, il-Malti u l-Istorja.

Huwa esperimenta hafna bil-poe-proża u hafna jqisuh bhala l-kittieb ewlieni ta' dan il-generu. Flimkien ma' Anton Buttigieg, huwa welled il-generu tal-hajku. Dawn l-aħhar ġimghat rajna t-twelid ta' antoloġija li qed tfakkar l-erbghin sena tal-hajku Malti.

Tema konsistenti f'Fenech hija l-proteſta lejn il-qerda tal-ambjent u l-isfiduċja fil-politiċi. Riċentament rajna wkoll l-impenn ta' Fenech fil-generu tat-tfal u ż-żgħażaġh għalkemm biex inkunu ġusti mal-istorja letterarja lokali hu ta' sehm fil-kompilazzjoni ta' *Id-Denfil* u fis-sebghinijiet u tmeninijiet kien għamel hafna xogħol mal-Kotba Merrill.

Fil-Kullana Kulturali kiteb dwar l-istorja tal-ktieb Malti. Fenech jagħti sehm fil-Kunsill Nazzjonali tal-Ktieb. Fuq l-aġenda tiegħu, kien hemm dejjem impenn favur l-awtur Malti li mhux dejjem ikun offrut pakkett tajjeb biex jippubblika xogħlu.


Fost il-kotba l-iktar importanti tiegħu ta' min isemmi *Sajonara*, *Sangraal* u *L-Aħhar Rimi*. Għal numru ta' snin Fenech, ha hsieb il-produzzjoni tar-rivista *Sagħtar*.






## Il-Poeta tal-hsieb


Poeta iehor li forsi ma tantx ippubblika xoghol letterarju u allura aktarx mhux apprezzat bizzejjed u daqs kemm haqqu huwa Alfred Degabriele li twieled il-Hamrun nhar is-27 ta' Novembru, 1940. Fl-1981, huwa ppubblika l-ġabra *Ma' Mewġet il-Hsieb* li fiha ġabar poeziji li kiteb bejn l-1950 u l-1980. Il-ġabra b'kollox fiha mitt poezija.



poeziji ta' Patri Anastasju Cuschieri. Kien ukoll wiehed mill-fundaturi tal-Moviment Qawmien Letterarju. Għall-awtur, il-poezija hija 'pass fil-mixja ta' hajti.' Bosta drabi kien eżaminatur fil-Premju Nazzjonali tal-Ktieb organizzat mill-Kunsill Nazzjonali tal-Ktieb.



## Id-Drammaturgu tal-Iskumdità



Oreste Calleja, li twieled il-Hamrun fl-1946, mil-lat l-iehor ipprova drammi alternattivi u differenti minn dawk li s-socjetà Maltija kienet drat tara fit-teatri u fuq it-televiżjoni. Ghalkemm hu minnu wkoll li digà kienu debru drammaturgi bhal Ġużè Diacono u Francis Ebejer li ma qaghdux lura milli jgeddu l-istil teatrali anki jekk bosta drabi ffit kienu qed jifmuhom u jsegwuhom.

Il-korp tal-kitba ta' Calleja jinkludi *U l-Anglu Habbar*, *Anesteżija*, *Għasfur taç-Comb*, *Pawlu Redux* u *Il-Festa bil-Bandieri* li għaliha huwa l-iktar drammi li laqatni. Id-drammi kien rebah ukoll l-Premju Nazzjonali tal-Ktieb u kien sar dan il-kumment min-naħa tat-Teatru Manoel dwaru: "Il-Festa bil-Bandieri" ta' Calleja hija kummiedja li fiha il-preżent, l-imghoddi u xi ffit ukoll il-gejjieni jidhru

f'xulxin b'mod li hu teatrikament effettiv.

Calleja jikkummenta bla ma jippriedka fuq l-ambjent soċjali u politiku ta' Malta, u fuq l-effetti fuq is-socjetà tal-emigranti li jiġu lura f'pajjiżhom; f'ghadd ta' xeni johloq effetti lirici li jkomplu jbieghdu lix-xoghol mir-realizmu li spiss tant ixekkel lill-palk. Din hi kummiedja sensittiva li tuża tajjeb l-ilsien haj tal-palk."

### Appell

Dan l-artiklu nkiteb biex ihegġeg lill-qarrejja jiskopru l-ġmiel u l-varjetà tal-letteratura tagħna. Il-letteratura llum għamlet passi kbar u bla dubju x-xewqa ta' bosta awturi hija li jkunu moqrija.

